

അർവന്തമവാക്യങ്ങൾ

_	7 = 4 + 3		
	4 × 2	3 × 2	
3 = 2 + 1	4 × 1	3 × 1	

	ь	
a		b
1	a	

a b

(i) $983^2 - 17^2$	
(a) $(a+b)^2 = a^2 + 2ab + b^2$ (b) $(a-b)^2 = a^2 - 2ab + b^2$ (c) $(a+b)(a-b) = a^2 - b^2$	
(a) $(x+a)(x+b) = x^2 + (a+b)x + ab$ $a^2 - b^2 = (a+b)(a$	
	- 4




#### തുകകളുടെ ഗുണനം

ഒരു ചതുരത്തിന്റെ നീളം 12 സെന്റിമീ റ്റർ, വീതി 7 സെന്റിമീറ്റർ. പരപ്പളവ് എത്രയാണ്?



12

നീളം 3 സെന്റിമീറ്റർ കൂട്ടി ചതുരം അൽപം വലുതാക്കി.



പരപ്പളവ് എത്ര കൂടി?

ആദ്യത്തെ പരപ്പളവ് 84. വലുതാക്കിയപ്പോൾ പരപ്പളവ്  $15 \times 7 = 105$ . കൂടിയത് 105 - 84 = 21 എന്നിങ്ങനെ കണക്കാക്കാം.

ഗുണനഫലങ്ങൾ വെവ്വേറെ കണക്കാക്കാതെയും ഇതു ചെയ്യാം.


$$(12+3) \times 7 = (12 \times 7) + (3 \times 7) = (12 \times 7) + 21$$

കൂടിയത് 21 ആണെന്ന് ഇതിൽ നിന്ന് കാണാമല്ലോ.

#### സർവസമവാക്യം


2x+3=3x+2 എന്ന സമവാക്യം, x എന്ന സംഖ്യ 1 ആയി എടുത്താൽ മാത്രമാണ് ശരിയാകുക. x+(x+1)=2x+1എന്ന സമവാക്യമോ? x ആയി ഏത് സംഖ്യ എടുത്താലും ശരിയാകും.

: ആയി ഏത് സംഖ്യ ടുത്താലും ശരിയാകും എല്ലാ സംഖ്യകൾക്കും ശരിയാകുന്ന സമവാകത്തെ സർവസമവാക്യം (identity) എന്നാണ് പറയുന്നത്.



7 21 12 3

ഇനി ആദ്യത്തെ ചതുരത്തിൽ, നീളം 3 സെന്റിമീറ്റർ കൂട്ടുന്നതിനു പകരം, വീതിയാണ് 2 സെന്റിമീറ്റർ കൂട്ടിയതെങ്കിലോ? 12




7

ഇപ്പോൾ ചെയ്തതുപോലെ, പരപ്പളവ് എത്ര കൂടിയെന്നു കണക്കാക്കാം:

$$12 \times (7+2) = (12 \times 7) + (12 \times 2) = (12 \times 7) + 24$$


അപ്പോൾ, കൂടിയത് 24.

ഇനി നീളം 3 സെന്റിമീറ്ററും, വീതി 2 സെന്റിമീറ്ററും കൂട്ടിയാലോ?



നേരത്തെ കണ്ടതുപോലെ, നീളം കൂട്ടിയപ്പോൾ പരപ്പളവ് കൂടിയത് 21; വീതി കൂട്ടിയപ്പോൾ, പരപ്പളവ് കൂടിയത് 24; ആകെ കൂടിയത് 21+24=45 എന്നു കണക്കാക്കാം.

പക്ഷെ ചതുരമായില്ലല്ലോ. അതിന് മൂലയിൽ ഒരു ചെറുചതുരം കൂടി വേണം.



വലിയ ചതുരമാകുമ്പോൾ പരപ്പളവ് കൂടിയത് 21+24+6=51

ഇത് മറ്റൊരു തരത്തിൽ പറയാം. ആദ്യത്തെ ചതുരത്തിന്റെ പരപ്പളവ്  $12\times 7$  ഉം, ഇപ്പോഴത്തെ ചതുരത്തിന്റെ പരപ്പളവ്  $15\times 9$  ഉം ആണല്ലോ. ആദ്യത്തെ ഗുണനഫലത്തിൽ നിന്ന് രണ്ടാമത്തെ ഗുണനഫല ത്തിലെത്താൻ എന്തെല്ലാമാണ് കൂട്ടിയത്?

$$15 \times 9 = (12 \times 7) + 24 + 21 + 6$$

കൂട്ടിയതെല്ലാം ഗുണനങ്ങളായി എഴുതിയാലോ?

$$15 \times 9 = (12 \times 7) + (12 \times 2) + (3 \times 7) + (3 \times 2)$$

അതായത്

$$(12+3) \times (7+2) = (12 \times 7) + (12 \times 2) + (3 \times 7) + (3 \times 2)$$

ഇവിടെ ചെയ്തത് എന്താണ്?

 $12 \times 7$  നെ  $15 \times 9$  ആക്കാൻ,

- $15 \times 9$  നെ  $(12+3) \times (7+2)$  എന്ന് പിരിച്ചെഴുതി.
- 12 കൊണ്ട് 7 നെയും 2 നെയും ഗുണിച്ചു;

- 3 കെണ്ട് 7 നെയും 2 നെയും ഗുണിച്ചു.
- അതെല്ലാം കൂട്ടി.

ഇതുപോലെ  $13 \times 15$  നെ  $14 \times 16$  ആക്കാൻ എന്ത് കൂട്ടണമെന്നു നോക്കാം.

$$14 \times 16 = (13+1) \times (15+1)$$
$$= (13 \times 15) + (13 \times 1) + (1 \times 15) + (1 \times 1)$$

അതായത്, കൂട്ടേണ്ടത് 13 + 15 + 1 = 29.

രണ്ടു കണക്കിലും ഒരു തുകയെ മറ്റൊരു തുകകൊണ്ട് ഗുണിക്കുകയാ ണല്ലോ ചെയ്തത്. ഇതിനുള്ള പൊതുവായ രീതി എന്താണ്?

അധിസംഖ്യകളുടെ തുകയെ തുക കൊണ്ടു ഗുണിക്കാൻ, ആദ്യത്തെ തുകയിലെ ഓരോ സംഖ്യയേയും രണ്ടാമത്തെ തുക യിലെ ഓരോ സംഖ്യകൊണ്ടും ഗുണിച്ച്, കൂട്ടണം.

ഇതുപയോഗിച്ച്,  $26 \times 74$  ചെയ്തുനോക്കാം.

$$26 \times 74 = (20 + 6) \times (70 + 4)$$

$$= (20 \times 70) + (20 \times 4) + (6 \times 70) + (6 \times 4)$$

$$= 1400 + 80 + 420 + 24$$

$$= 1924$$

ഗുണനക്രിയ

 $24 \times 36$  സാധാരണരീതിയിൽ കണക്കാക്കു ന്നതെങ്ങനെ?

ഇതിലെ ഓരോ വരിയിലെയും ഗുണനഫ ലങ്ങൾ കിട്ടിയത് എങ്ങനെയാണ്?

$$\begin{array}{r}
24 \times \\
36 \\
\hline
144 \longrightarrow 6 \times (4+20) = 24+120 \\
720 \longrightarrow 30 \times (4+20) = 120+600 \\
\hline
864
\end{array}$$

 $103 \times 205$  ആയാലോ?

$$103 \times 205 = (100 + 3) (200 + 5)$$

$$= (100 \times 200) + (100 \times 5) + (3 \times 200) + (3 \times 5)$$

$$= 20000 + 500 + 600 + 15$$

$$= 21115$$

ഇനി തുകകളുടെ ഗുണനത്തെക്കുറിച്ചു പറഞ്ഞ കാര്യം ബീജഗണിതത്തിൽ എഴുതാം.

ആദ്യത്തെ തുക x+y എന്നും, രണ്ടാമത്തെ തുക u+v എന്നും എടുക്കാം, ഇവയുടെഗുണനഫലം കണ്ടുപിടിക്കാൻ, xu, xv, yu, yv ഇവ യെല്ലാം കൂട്ടണം. അപ്പോൾ മുകളിലെഴുതിയ പൊതുതത്വം ഇങ്ങനെയാകും.

x, y, u, v എന്ന ഏതു നാല് അധിസംഖൃകളെടുത്താലും (x+y) (u+v) = xu + xv + yu + yv

ഒരു കണക്കു കൂടി:

$$6\frac{1}{2} \times 8\frac{1}{3} = \left(6 + \frac{1}{2}\right) \times \left(8 + \frac{1}{3}\right)$$

$$= \left(6 \times 8\right) + \left(6 \times \frac{1}{3}\right) + \left(\frac{1}{2} \times 8\right) + \left(\frac{1}{2} \times \frac{1}{3}\right)$$

$$= 48 + 2 + 4 + \frac{1}{6}$$

$$= 54\frac{1}{6}$$

മറ്റൊരു കണക്ക് നോക്കാം. കലണ്ടറിലെ സംഖ്യകളുടെ തുകകളെക്കുറി ച്ചുള്ള ചില രസകരമായ കാര്യങ്ങൾ ഏഴാം ക്ലാസിൽ കണ്ടിട്ടുണ്ട്. (മാറുന്ന സംഖ്യകളും മാറാത്ത ബന്ധങ്ങളും എന്ന പാഠത്തിലെ, കല ണ്ടർ കണക്ക്, മറ്റൊരു കലണ്ടർ കണക്ക് എന്നീ ഭാഗങ്ങൾ). ഇനി അവ യുടെ ഗുണനഫലങ്ങളെക്കുറിച്ചുള്ള ഒരു കണക്ക് നോക്കാം.

കലണ്ടറിലെ ഏതെങ്കിലും ഒരു മാസമെടുത്ത്, ഒരു സമചതുരത്തിൽ വരുന്ന നാലു സംഖൃകൾ അടയാളപ്പെടുത്തുക.

ഞായർ	തിങ്കൾ	ചാവ്വ	ബുധൻ	വ്യാഴം	വെള്ളി	ശനി
			1	2	3	4
5	6	7	8	9	10	11
12	13)	14	15	16	17	18
19	20	21	22	23	24	25
26	27	28	29	30	31	

കോണോടുകോൺ വരുന്ന സംഖ്യകൾ ഗുണിച്ചു നോക്കൂ.

$$14 \times 6 = 84$$

$$13 \times 7 = 91$$

ഇവയുടെ വൃത്യാസം

$$91 - 84 = 7$$

ഇതുപോലെ സമചതുരത്തിനുള്ളിൽ വരുന്ന മറ്റു നാലു സംഖ്യകൾ എടുത്തു നോക്കൂ.

$$22 \times 30 = 660$$

$$23 \times 29 = 667$$

$$667 - 660 = 7$$

വ്യത്യാസം എപ്പോഴും 7 തന്നെയാകാൻ കാരണമെന്താണ്? ബീജഗണിതം ഉപയോഗിച്ചു നോക്കാം:

സമചതുരത്തിലെ ആദ്യത്തെ സംഖ്യ x എന്നെടുത്താൽ, നാലു സംഖ്യകൾ ഇങ്ങനെ എഴുതാം.

х	<i>x</i> + 1
x + 7	x + 8

(ഏഴാം ക്ലാസിൽ മാറുന്ന സംഖ്യകളും മാറാത്ത ബന്ധങ്ങളും എന്ന പാഠ ത്തിലെ കലണ്ടർ കണക്ക് എന്ന ഭാഗത്ത് ഇതു കണ്ടതാണല്ലോ.)

കോണോടുകോൺ വരുന്ന സംഖ്യകൾ ഗുണിച്ചാലോ?

$$x(x+8) = x^2 + 8x$$

(x+1) (x+7) എന്ന ഗുണനത്തെ എങ്ങനെ പിരിച്ചെഴുതാം?

$$(x + 1) (x + 7) = x^2 + 7x + x + 7 = x^2 + 8x + 7$$

രണ്ടു ഗുണനഫലങ്ങളും നോക്കൂ; വ്യത്യാസം 7 അല്ലേ?

ഇതിൽ x ആയി ഏതു അധിസംഖ്യയും എടുക്കാമല്ലോ; അതായത്, കല  $\alpha$ 

വേറൊരു കണക്ക്. ചുവടെ കാണിച്ചിരിക്കുന്നതുപോലെ ഒരു ഗുണനപ്പ ട്ടിക ഉണ്ടാക്കുക:

1	2	3	4	5	6	7	8	9
2	4	6	8	10	12	14	16	18
3	6	9	12	15	18	21	24	27
4	8	12	16	20	24	28	32	36
5	10	15	20	25	30	35	40	45
6	12	18	24	30	36	42	48	54
7	14	21	28	35	42	49	56	63
8	16	24	32	40	48	56	64	72
9	18	27	36	45	54	63	72	81

കലണ്ടറിൽ ചെയ്തതുപോലെ സമചതുരത്തിനുള്ളിൽ വരുന്ന നാലു സംഖൃകൾ അടയാളപ്പെടുത്തുക.

കോണോടുകോൺ ഗുണിക്കുന്നതിനു പകരം കൂട്ടി നോക്കു.

$$12 + 20 = 32$$

$$16 + 15 = 31$$

മറ്റേതെങ്കിലും നാല് സംഖ്യകൾ ഇങ്ങനെ എടുത്താലോ?

$$35 + 48 = 83$$

$$40 + 42 = 82$$

എപ്പോഴും വ്യത്യാസം 1 തന്നെ ആകുന്നത് എന്തുകൊണ്ടാണ്? പട്ടികയിൽ ഒരു വരിയിലെ സംഖ്യകളെല്ലാം ഒരേ സംഖ്യയുടെ ഗുണി

പട്ടികയിൽ ഒരു വരിയിലെ സംഖൃകളെല്ലാം ഒരേ സംഖൃയുടെ ഗുണി തങ്ങളാണല്ലോ. പൊതുവെ ഒരു വരിയിലെ സംഖൃകൾ ഇങ്ങനെയാണ്;

$$x$$
  $2x$   $3x$   $4x$   $5x$   $6x$   $7x$   $8x$   $9x$ 

അടുത്ത വരിയിലെ സംഖൃകളും കൂടി നോക്കാം.

$$x$$
  $2x$   $3x$   $4x$   $5x$   $6x$   $7x$   $8x$   $9x$ 

$$x+1$$
 2(x+1) 3(x+1) 4(x+1) 5(x+1) 6(x+1) 7(x+1) 8(x+1) 9(x+1)

ആദ്യമെഴുതിയ വരിയിലെ ഒരു സംഖ്യ yx എന്നെടുക്കാം. ഈ വരി യിലെ അടുത്ത സംഖ്യ x ന്റെ അടുത്ത ഗുണിതമാണല്ലോ; അതായത്,  $(y+1)\,x$ .

അടുത്ത വരിയിൽ, yx നു ചുവട്ടിൽ വരുന്ന സംഖ്യ എന്താണ്?

അത് x+1 ന്റെ ഗുണിതമാണ്; ഏതു ഗുണിതം?

ഈ വരിയിൽ അതിനടുത്ത സംഖ്യയോ?

അപ്പോൾ നാലു സംഖ്യകളുടെ സമചതുരത്തിന്റെ പൊതുവായ രൂപം ഇങ്ങനെയാണ്.

$$yx \qquad \qquad (y+1) x$$

$$y(x+1)$$
  $(y+1)(x+1)$ 

ഇവയിൽ

$$(y+1) x = yx + x$$
$$y (x+1) = yx + y$$

ഇവയുടെ തുക

$$(y+1) x + y (x + 1) = 2yx + y + x$$

മറ്റു രണ്ടു ഗുണിതങ്ങളിൽ yx നെ ഒന്നും ചെയ്യാനില്ല; (y+1) (x+1) എന്നതിനെ വിസ്തരിച്ചെഴുതിയാലോ?

$$(y+1)(x+1) = yx + y + x + 1$$

രണ്ടാമത്തെ ജോടി ഗുണിതങ്ങളുടെ തുക

$$yx + (y + 1)(x + 1) = 2yx + y + x + 1$$

അപ്പോൾ കോണോടുകോണുള്ള ഒരു തുക 2yx + x + y;മറ്റേ തുക 2yx + y + x + 1; ഇവയുടെ വൃത്യാസം 1



ഈ കണക്ക് ചെയ്യുന്നതിനിടയിൽ,

$$(y+1)(x+1) = yx + y + x + 1$$
 എന്നു കണ്ടലോ.

ഇത് ഒരു പൊതുതത്വമായി സാധാരണ ഭാഷയിൽ എങ്ങനെ പറയാം? ഇതുപയോഗിച്ച് ചില ഗുണനങ്ങൾ മനക്കണ ക്കായി ചെയ്യാൻ കഴിയുമോ?

ഈ തത്വത്തിൽ, 1 നു പകരം 2 എടുത്താലോ?




(1) ചുവടെ കാണിച്ചിരിക്കുന്നത് പോലെ സംഖ്യകൾ എഴുതുക.

1	2	3	4	5
6	7	8	9	10
11	12	13	14	15
16	17	18	19	20
21	22	23	24	25


- i) കലണ്ടറിൽ ചെയ്തതുപോലെ നാലു സംഖൃകളുള്ള ഒരു സമ ചതുരം അടയാളപ്പെടുത്തി, കോണോടുകോൺ ഗുണിച്ച് വൃത്യാസം കണ്ടുപിടിക്കുക. ഏതു സമചതുരത്തിലെയും നാലു സംഖൃകളെടുത്താൽ ഒരേ വൃത്യാസമാണോ കിട്ടുന്നത്?
- ii) ഇത് എന്തുകൊണ്ടാണെന്ന് ബീജഗണിതം ഉപയോഗിച്ചു വിശ ദീകരിക്കുക.

iii) നാലു സംഖൃകളുള്ള സമചതുരത്തിനു പകരം, ഒൻപതു സംഖൃ കളുള്ള ഒരു സമചതുരമെടുത്ത്, നാലു മൂലകളിലുമുള്ള സംഖൃ കൾ മാത്രം അടയാളപ്പെടുത്തുക.



കോണോടുകോൺ ഗുണനഫലങ്ങളുടെ വ്യത്യാസം എന്താണ്? ബീജ ഗണിതം ഉപയോഗിച്ച് വിശദീകരിക്കുക.

(2) നേരത്തെ കണ്ട ഗുണനപ്പട്ടികയിൽ, നാല് സംഖ്യകളുള്ള സമച തുരത്തിനു പകരം, ഒൻപത് സംഖ്യകളുള്ള ഒരു സമചതുരമെടുത്ത്, നാലു മൂലകളിലുമുള്ള സംഖ്യകൾ മാത്രം അടയാളപ്പെടുത്തുക:



- i) കോണോടു കോൺ തുകകളുടെ വ്യത്യാസം എന്താണ്?
- ii) ഇങ്ങനെയുള്ള സമചതുരങ്ങളിലെല്ലാം വൃത്യാസം ഒരേ സംഖൃ തന്നെ കിട്ടുന്നത് എന്തുകൊണ്ടാണെന്ന് ബീജഗണിതം ഉപയോ ഗിച്ച് വിശദീകരിക്കുക.
- iii) പതിനാറ് സംഖൃകളുടെ സമചതുരമെടുത്താലോ?
- (3) ചുവടെയുള്ള ക്രിയകൾ നോക്കുക:

$$1 \times 4 = (2 \times 3) - 2$$
  
 $2 \times 5 = (3 \times 4) - 2$ 

$$3 \times 6 = (4 \times 5) - 2$$

$$4 \times 7 = (5 \times 6) - 2$$

- i) ഈ ക്രമത്തിൽ അടുത്ത രണ്ടു വരികളിലെ ക്രിയകൾ എഴുതുക.
- ii) അടുത്തടുത്ത നാല് എണ്ണൽസംഖ്യകളിൽ ആദ്യത്തെയും അവ സാനത്തെയും സംഖ്യകളുടെ ഗുണനഫലവും, നടുവിലെ രണ്ടു സംഖ്യകളുടെ ഗുണനഫലവും തമ്മിലുള്ള ബന്ധമെന്താണ്?
- iii) ഈ പൊതുതത്വം ബീജഗണിതത്തിലെഴുതി, കാരണം വിശദീ കരിക്കുക.

(4)  $46 \times 28$  എന്ന ഗുണനഫലം കണ്ടുപിടിക്കാനുള്ള ഒരു രീതി ചുവടെ കാണിച്ചിരിക്കുന്നു.

$$4 \times 2 = 8$$
  $8 \times 100$   $800$   $(4 \times 8) + (6 \times 2) = 44$   $44 \times 10$   $440$   $6 \times 8$   $48$   $46 \times 28$   $1288$ 

- i) മറ്റു ചില രണ്ടക്കസംഖൃകളിൽ ഈ രീതി പരിശോധിക്കുക.
- ii) ഇത് ശരിയാകാനുള്ള കാരണം, ബീജഗണിത രീതിയിൽ വിശദീ കരിക്കുക. (രണ്ടക്ക സംഖൃകളെയെല്ലാം 10m + n എന്ന ബീജഗ ണിതരൂപത്തിൽ എഴുതാമെന്ന് ഏഴാം ക്ലാസിൽ സംഖൃകളും ബീജഗണിതവും എന്ന പാഠത്തിലെ രണ്ടക്കസംഖൃകൾ എന്ന ഭാഗത്ത് കണ്ടത് ഓർക്കുക)

### തുകയുടെ വർഗം

 $51^2$  എത്രയാണ്?

ഗുണിച്ചു നോക്കാതെ കണക്കാക്കാൻ ഒരു മാർഗം ഏഴാം ക്ലാസിൽ കണ്ടി ട്ടുണ്ടല്ലോ. (വർഗവും വർഗമുലവും എന്ന പാഠത്തിലെ അടുത്ത വർഗം എന്ന ഭാഗം)

അതനുസരിച്ച്  $50^2$  നോട് 50 ഉം, പിന്നെ 51 ഉം കൂട്ടിയാൽ മതി. അതാ യത്,

$$51^2 = 50^2 + 50 + 51 = 2601$$

ഇതു ശരിയാകുന്നത് എന്തുകൊണ്ടാണ്?

അതറിയാൻ, 51² നെ പിരിച്ചെഴുതാം.

$$51^2 = 51 \times 51 = (50 + 1)(50 + 1)$$

ഇതിനെ നാലു ഗുണനഫലങ്ങളുടെ തുകയായി എഴുതാമല്ലോ.

$$(50+1)(50+1) = (50 \times 50) + (50 \times 1) + (1 \times 50) + (1 \times 1)$$
$$= 2500 + 50 + 50 + 1$$
$$= 2500 + 50 + 51$$

ഇതുപോലെ ഏത് വർഗത്തെയും പിരിച്ചെഴുതാം.

ഇക്കാര്യം ബീജഗണിതത്തിൽ എഴുതുന്നതെങ്ങനെ?

 $x^2$ ൽ നിന്ന്  $(x+1)^2$  കിട്ടാൻ,  $x^2$  നോട് x ഉം, അടുത്ത സംഖ്യയായ x+1 ഉം കൂട്ടണം. ഇത് എന്തുകൊണ്ട് ശരിയാകുന്നു എന്നറിയാൻ നേരത്തെ കണ്ട ഗുണനത്താം ഉപയോഗിക്കാം.

$$(x+1)^2 = (x+1)(x+1)$$
  
=  $(x \times x) + (x \times 1) + (1 \times x) + (1 \times 1)$   
=  $x^2 + x + (x+1)$ 

x + (x + 1) = 2x + 1 ആണല്ലോ; അപ്പോൾ

$$(x+1)^2 = x^2 + 2x + 1$$

ഇതുപയോഗിച്ച്

$$61^2 = (60 + 1)^2 = 60^2 + (2 \times 60) + 1 = 3600 + 120 + 1 = 3721$$

എന്നു കണക്കാക്കുകയും ചെയ്യാം.

ഇനി  $75^2$  കണ്ടുപിടിക്കണമെന്ന് കരുതുക. ഇതിനെ  $(74+1)^2$  എന്നെ ഴുതി ചെയ്യാൻ തുടങ്ങിയാൽ 74² കണ്ടുപിടിക്കേണ്ടിവരും.

 $(70 + 5)^2$  എന്നെഴുതിയാലോ?

ഇങ്ങനെ പിരിച്ചെഴുതാം.

$$75^{2} = (70 + 5) (70 + 5)$$

$$= 70^{2} + (70 \times 5) + (5 \times 70) + 5^{2}$$

$$= 4900 + 350 + 350 + 25$$

$$= 5625$$

103² ആയാലോ?

$$103^{2} = (100 + 3) (100 + 3)$$
$$= 10000 + 300 + 300 + 9$$
$$= 10609$$

ഇതിലെല്ലാം കണ്ട കാര്യം പൊതുവായി എഴുതാം.

രണ്ട് അധിസംഖ്യകളുടെ തുകയുടെ വർഗം, സംഖ്യകളുടെ വർഗ ങ്ങളുടെയും ഗുണനഫലത്തിന്റെ രണ്ടു മടങ്ങിന്റെയും തുക യാണ്.


ഉദാഹരണമായി

$$\left(10\frac{1}{2}\right)^2 = \left(10 + \frac{1}{2}\right)^2 = 10^2 + \left(2 \times 10 \times \frac{1}{2}\right) + \left(\frac{1}{2}\right)^2 = 100 + 10 + \frac{1}{4} = 110\frac{1}{4}$$


ഇത് ബീജഗണിതഭാഷയിൽ ഇങ്ങനെ എഴുതാം:

$$x,y$$
 എന്ന ഏതു രണ്ട് അധിസംഖൃകളെടുത്താലും 
$$(x+y)^2 \; = \; x^2 \; + y^2 \; + 2xy$$

- (1) ചുവടെയുള്ള സംഖ്യകളുടെ വർഗങ്ങൾ മനക്കണക്കായി കണ്ടുപി ടിക്കുക.
  - (i) 52
- (ii) 105 (iii)  $20\frac{1}{2}$  (iv) 10.2



രണ്ടു സംഖ്യകളുടെ തുകയുടെ വർഗവും, വർഗങ്ങളുടെ തുകയും തുല്യമാണോ?



പൂർണവർഗങ്ങളുടെ ചില ക്രമങ്ങൾ എങ്ങനെ കിട്ടുന്നുവെന്ന് ഈ തത്വമുപയോഗിച്ചു മനസിലാക്കാം. ഉദാഹരണമായി, ഈ ക്രിയകൾ നോക്കൂ:

$$1 \times 3 = 3 = 2^2 - 1$$
  
 $2 \times 4 = 8 = 3^2 - 1$ 

$$3 \times 5 = 15 = 4^2 - 1$$

ഈ ക്രമത്തിലെ അടുത്ത കുറേ ക്രിയകൾ എഴുതിനോക്കു. ഇതുപോലെ തുടരുന്നുണ്ടോ?

ഒന്നിടവിട്ട ഏതു രണ്ട് എണ്ണൽസംഖ്യകളുടെയും ഗുണനഫലം, വിട്ട സംഖ്യയുടെ വർഗത്തിന് ഒന്നു കുറവായിരിക്കുമോ?

ബീജഗണിതം ഉപയോഗിച്ചു നോക്കാം. ഒന്നിടവിട്ട സംഖൃകളെ x, x+2 എന്നെടുക്കാം. അവയുടെ ഗുണനഫലം.

$$x(x + 2) = x^2 + 2x$$

ഇവിടെ വിട്ട സംഖ്യ x+1. അതിന്റെ വർഗത്തിൽ നിന്ന് 1 കുറച്ചാലോ?

$$(x + 1)^2 - 1 = (x^2 + 2x + 1) - 1 = x^2 + 2x$$

അപ്പോൾ

$$x(x + 2) = (x + 1)^2 - 1$$

ഇതിൽ x ആയി  $1, 2, 3, \dots$  എന്നിങ്ങനെ എടുത്താൽ, മുകളിലെഴുതിയ ക്രമം കിട്ടുമല്ലോ.

മറ്റൊരു കണക്കു നോക്കാം:

$$3 = 2^2 - 1^2$$

$$5 = 3^2 - 2^2$$

$$7 = 4^2 - 3^2$$

ഒന്നിനെക്കാൾ വലിയ ഒറ്റസംഖ്യകളെയെല്ലാം ഇങ്ങനെ അടുത്തടുത്ത എണ്ണൽസംഖൃകളുടെ വർഗവൃത്യാസമായി എഴുതാൻ കഴിയുമോ?

ഒന്നിനെക്കാൾ വലിയ ഏത് ഒറ്റസംഖ്യയേയും 2x+1 എന്ന രൂപത്തിൽ എഴുതാമെന്ന് ഏഴാം ക്ലാസിൽ കണ്ടല്ലോ. (സം**ഖ്യകളും ബീജഗണിതവും** എന്ന പാഠത്തിലെ **പൊതുരൂപങ്ങൾ** എന്ന ഭാഗം).

ഇതിനെ അടുത്തടുത്ത രണ്ടു വർഗങ്ങളുടെ വ്യത്യാസമായി എങ്ങനെ എഴുതാം?  $x^2$  എന്ന സംഖൃയിൽ നിന്ന്  $(x+1)^2$  എന്ന സംഖൃയിലെത്താൻ, 2x + 1 എന്ന സംഖൃയാണല്ലോ കൂട്ടേണ്ടത്.

അപ്പോൾ 2x+1 കിട്ടാൻ  $(x+1)^2$  ൽ നിന്ന്  $x^2$  കുറച്ചാൽ മതി. അതായത്

$$2x + 1 = (x + 1)^2 - x^2$$

ഇതിൽ x ആയി  $1, 2, 3, \ldots$  എന്നിങ്ങനെ എടുക്കുമ്പോൾ, 2x+1 ആയി ഒന്നിനെക്കാൾ വലിയ എല്ലാ ഒറ്റസംഖൃകളും കിട്ടും;  $x, \ x+1$  ആയി അടുത്തടുത്ത എല്ലാ എണ്ണൽ സംഖൃകളും കിട്ടും.

ഇങ്ങനെ, ഒന്നിനെക്കാൾ വലിയ ഏത് ഒറ്റസംഖ്യയെയും, അടുത്തടുത്ത പൂർണവർഗങ്ങളുടെ വ്യത്യാസമായി എഴുതാം എന്നു കാണാം.

വർഗങ്ങളുടെ പൊതുവായ ചില സ്വഭാവങ്ങൾ വിശദീക രിക്കാനും തുകയുടെ വർഗതത്വം ഉപയോഗിക്കാം.

ഉദാഹരണമായി, ഒറ്റസംഖ്യകളുടെയെല്ലാം വർഗങ്ങളും ഒറ്റ സംഖ്യകൾ തന്നെ.

ഇതെന്തുകൊണ്ടാണ്?

ഒറ്റസംഖ്യകളുടെയെല്ലാം വർഗം  $(2x+1)^2$  എന്ന രൂപത്തി ലാണല്ലോ.

$$(2x+1)^2 = (2x)^2 + (2 \times 2x \times 1) + 1^2 = 4x^2 + 4x + 1$$
ഇതിൽ

$$4x^2 + 4x = 4(x^2 + x) = 4x(x + 1)$$

എന്നെഴുതാം. അപ്പോൾ

$$(2x+1)^2 = 4x(x+1)+1$$

ഇതിൽ 4x(x+1) എന്ന സംഖ്യ 4 ന്റെ ഗുണിതമാണ്; അതിനാൽ ഇരട്ടസംഖ്യയാണ്; അതിനോട് 1 കൂട്ടിയത് ഒറ്റസംഖൃയാണ്.

ഇവിടെ മറ്റൊരു കാര്യം കൂടി കിട്ടി.

4x(x+1)+1 നെ 4 കൊണ്ടു ഹരിച്ചാൽ ശിഷ്ടം 1 ആണല്ലോ. ഇതിൽ നിന്ന് ഏത് ഒറ്റസംഖ്യയുടെ വർഗത്തിനെയും 4 കൊണ്ടു ഹരിച്ചാൽ ശിഷ്ടം 1 ആണെന്നു കാണാം.

അല്പം കൂടി ആലോചിക്കാം.

x,x+1 ഇവ അടുത്തടുത്ത എണ്ണൽസംഖ്യകളായതിനാൽ അവയിലൊന്ന് ഇരട്ട സംഖ്യയാണ്. അതേതായാലും, x (x+1) ഇരട്ടസംഖ്യയാണ്; അതിനാൽ 4x(x+1) എന്ന സംഖ്യ 8 ന്റെ ഗുണിതമാണ്.

അപ്പോൾ ഏത് ഒറ്റസംഖ്യയുടെ വർഗത്തിനെയും 8 കൊണ്ട് ഹരിച്ചാൽ ശിഷ്ടം 1 കിട്ടും എന്നും കാണാം.

#### 76 ന്റെ കളി

 $76^2 = 5776$ 

 $176^2 = 30976$ 

 $276^2 = 76176$ 

76 ൽ അവസാനിക്കുന്ന വേറെയും സംഖ്യ കളുടെ വർഗം കണ്ടെത്തി നോക്കൂ.

എന്തു പ്രത്യേകതയാണ് കാണുന്നത്? എന്തുകൊണ്ടാണിത്?

76 ൽ അവസാനിക്കുന്ന ഏത് സംഖ്യ യേയും 100x + 76 എന്ന രൂപത്തിലെഴുതാം.  $(100x+76)^2 = 10000x^2 + 15200x + 5776.$ 

x ഏത് സംഖൃയായാലും  $10000x^2$  ന്റെയും 15200x ന്റെയും തുകയിൽ ഒന്നിന്റെയും പത്തിന്റെയും സ്ഥാനത്ത് പൂജ്യമായിരിക്കു മല്ലോ. ഇവയുടെ തുകയോട് 5776 കൂട്ടു മ്പോൾ അവസാനത്തെ രണ്ടക്കം 76 ആയി രിക്കും.

76 ന് പകരം മറ്റേതെങ്കിലും രണ്ടക്കസംഖ്യ കൾക്ക് ഈ പ്രത്യേകതയുണ്ടോ?

#### ഗണിതം



- (1)  $1\frac{1}{2}$ ,  $2\frac{1}{2}$ ,  $3\frac{1}{2}$ , ... എന്നിങ്ങനെയുള്ള സംഖൃകളുടെ വർഗങ്ങൾ കണ്ടു പിടിക്കാൻ പൊതുവായ ഏതെങ്കിലും രീതിയുണ്ടോ? അത് ബീജഗ ണിതം ഉപയോഗിച്ച് വിശദീകരിക്കുക.
- (2) 37<sup>2</sup> കണ്ടുപിടിക്കാനുള്ള ഒരു രീതിയാണ് ചുവടെ കാണിച്ചിരിക്കു ന്നത്:

$$3^2 = 9$$
  $9 \times 100$   $900$   $2 \times (3 \times 7) = 42$   $42 \times 10$   $420$   $7^2$   $49$   $37^2$   $1369$ 

- i) മറ്റു ചില രണ്ടക്കസംഖൃകളിൽ ഈ രീതി പരീക്ഷിക്കുക
- ii) ഇത് ശരിയാകാനുള്ള കാരണം, ബീജഗണിതരീതിയിൽ വിശ ദീകരിക്കുക.
- iii) 5 ൽ അവസാനിക്കുന്ന സംഖൃകളുടെ വർഗം കണക്കാക്കാ നുള്ള എളുപ്പവഴി കണ്ടുപിടിക്കുക.
- (3) ഈ ക്രിയകൾ നോക്കൂ:

$$1^2 + (4 \times 2) = 3^2$$

$$2^2 + (4 \times 3) = 4^2$$

$$3^2 + (4 \times 4) = 5^2$$

- i) തുടർന്നുള്ള രണ്ട് ക്രിയകൾ കുടി എഴുതുക
- ii) ഇതിൽ നിന്നു കിട്ടുന്ന പൊതുതത്വം എന്താണ്? ബീജഗണി തമുപയോഗിച്ച് വിശദീകരിക്കുക.
- (4) 3 ന്റെ ഗുണിതമല്ലാത്ത ഏത് എണ്ണൽസംഖ്യയുടെയും വർഗത്തെ
  - 3 കൊണ്ട് ഹരിച്ചാൽ ശിഷ്ടം 1 ആണെന്ന് ബീജഗണിതം ഉപ യോഗിച്ച് വിശദീകരിക്കുക.
- (5) 3 ൽ അവസാനിക്കുന്ന സംഖ്യകളുടെയെല്ലാം വർഗങ്ങൾ അവ സാനിക്കുന്നത് 9 ൽ ആയിരിക്കും എന്ന് സമർഥിക്കുക.
  - 5 ൽ അവസാനിക്കുന്ന സംഖ്യകളായാലോ?
  - 4 ൽ അവസാനിക്കുന്ന സംഖ്യകളോ?

#### വ്യത്യാസഗുണനം

ചില ഗുണനക്രിയകൾ തുകകളായി പിരിച്ചെഴുതി കണക്കാക്കാനുള്ള മാർഗം കണ്ടല്ലോ. ഉദാഹരണമായി

$$302 \times 205 = (300 + 2) \times (200 + 5) = 60000 + 1500 + 400 + 10 = 61910$$

ഇനി  $298 \times 195$  കണക്കാക്കണമെങ്കിലോ?

$$298 \times 195 = (300 - 2) \times (200 - 5)$$

എന്നു പിരിച്ചെഴുതാം. ഇത് ആദ്യത്തെ കണക്കിലെപ്പോലെ നാല് ഗുണ നഫലങ്ങളായി പിരിച്ചെഴുതുന്നതെങ്ങനെ?

ആദ്യം

$$298 \times 195 = (300 - 2) \times 195$$

എന്നു മാത്രം എഴുതാം. ഇതു പിരിച്ചെഴുതാമല്ലോ:

$$(300 - 2) \times 195 = (300 \times 195) - (2 \times 195)$$

ഇനി 195 = 200 - 5 എന്നെഴുതി ഈ രണ്ട് ഗുണനങ്ങളെയും പിരിച്ചെ ഴുതാം:

$$300 \times 195 = 300 \times (200 - 5) = 60000 - 1500 = 58500$$

$$2 \times 195 = 2 \times (200 - 5) = 400 - 10 = 390$$

ഇതെല്ലാം ചേർത്തു വായിച്ചാൽ

$$298 \times 195 = (300 - 2) \times 195$$
$$= (300 \times 195) - (2 \times 195)$$
$$= 58500 - 390$$

58500 ൽ നിന്ന് 390 കുറയ്ക്കാനുള്ള എളുപ്പവഴി, 400 കുറച്ച് 10 കൂട്ടലാണ്.


അതായത്,

$$58500 - 390 = 58500 - 400 + 10 = 58110$$

(ഏഴാംക്ലാസിലെ മാറുന്ന സംഖൃകളും മാറാത്ത ബന്ധങ്ങളും എന്ന പാഠത്തിലെ കുറയ്ക്കുന്നത് കുറഞ്ഞാൽ എന്ന ഭാഗം)

#### നീളം കുറച്ചാൽ

12 സെന്റിമീറ്റർ നീളവും 7 സെന്റിമീ റ്റർ വീതിയുമുള്ള ചതുരത്തിന്റെ നീളം 3 സെന്റിമീറ്റർ കുറച്ച് ചെറിയ ചതുര മാക്കിയാലോ?





പരപ്പളവ് എത്ര കുറഞ്ഞു? ഇവിടെ ചെയ്ത ക്രിയ എന്താണ്.

$$(12-3)\times7 = (12\times7) - (3\times7)$$

ഇതുപോലെ 397 നെ 199 കൊണ്ട് ഗുണിക്കുന്നത് ചെയ്തു നോക്കാം.

$$397 \times 199 = (400 - 3) \times 199$$

$$= (400 \times 199) - (3 \times 199)$$

$$400 \times 199 = 400 \times (200 - 1)$$

$$= (400 \times 200) - (400 \times 1)$$

$$= 80000 - 400$$

$$= 79600$$

$$3 \times 199 = 3 \times (200 - 1)$$


$$= 600 - 3$$

$$= 597$$


എല്ലാം ചേർത്തു വായിച്ചാലോ?


#### വ്യത്യാസഗുണനം ജ്യാമിതിയിലൂടെ

ഒരു ചതുരത്തിന്റെ രണ്ടു വശങ്ങളും കുറച്ച് ചതുരം ചെറുതാക്കിയ ചിത്രം നോക്കൂ.




ഈ ചിത്രങ്ങൾ നോക്കു.





മുകളിലും വലതുവശത്തുമുള്ള രണ്ടു ചതു രങ്ങളും കുറച്ചാൽ, മുകളിലെ മൂലയിലുള്ള ചതുരം രണ്ടു തവണ കുറഞ്ഞുപോകും.



അത് ശരിയാക്കാൻ, ഈ ചതുരം ഒരു തവണ കൂട്ടണം. അതായത്,

$$(x-y)(u-v)=xu-xv-yu+yv$$

$$397 \times 199 = 79600 - 597$$

597 കുറയ്ക്കുന്നതിനേക്കാൾ എളുപ്പം 600 കുറച്ച് 3 കൂട്ടുന്ന താണ്.

അപ്പോൾ 
$$397 \times 199 = 79600 - 600 + 3 = 79003$$

ഇവിടെ ചെയ്ത ക്രിയകളെല്ലാം ഒന്നിച്ച് എഴുതി നോക്കാം.

$$397 \times 199 = 80000 - 400 - 600 + 3$$

അല്പം കൂടി വിസ്തരിച്ച് എഴുതിയാൽ,

$$397 \times 199 = (400 \times 200) - (400 \times 1) - (3 \times 200) + (3 \times 1)$$

ഇതുപോലെ

$$398 \times 197 = (400 - 2) \times (200 - 3)$$

$$= (400 \times 200) - (400 \times 3) - (2 \times 200) + (2 \times 3)$$

$$= 80000 - 1200 - 400 + 6$$

$$= 78400 + 6$$

$$= 78406$$

ഇതൊരു പൊതുതത്വമായി സാധാരണ ഭാഷയിൽ പറയാൻ വിഷമമാണ്. ബീജഗണിതത്തിലായാലോ?

$$x > y, \ u > v$$
 ആയ ഏത് അധിസംഖൃകളെടുത്താലും  $(x - y) \ (u - v) = xu - xv - yu + yv$ 

ഇതുപയോഗിച്ച്, രണ്ട് സംഖൃകളുടെ വ്യത്യാസത്തിന്റെ വർഗം കണക്കാക്കാനുള്ള പൊതുവായ രീതിയും കണ്ടു പിടിക്കാം:

$$(x - y)^{2} = (x - y) \times (x - y)$$

$$= (x \times x) - (x \times y) - (y \times x) + (y \times y)$$

$$= x^{2} - xy - yx + y^{2}$$

$$= x^{2} - xy - xy + y^{2}$$

ഇതിൽ ആദ്യം  $x^2$  എന്ന സംഖ്യയിൽ നിന്ന് xy എന്ന സംഖ്യ കുറയ്ക്കണം; തുടർന്ന് ഒരിക്കൽക്കൂടി അതുതന്നെ കുറയ്ക്കണം. ഇങ്ങനെ ഒന്നിനു ശേഷം മറ്റൊന്നായി കുറയ്ക്കുന്ന തിനു പകരം, xy + xy = 2xy എന്ന തുക കുറച്ചാൽ മതിയ ല്ലോ. (ഏഴാം ക്ലാസിലെ മാറുന്ന സംഖ്യകളും മാറാത്ത ബന്ധങ്ങളും എന്ന പാഠത്തിൽ, കൂട്ടലും കുറയ്ക്കലും എന്ന ഭാഗം).

അതായത്,

$$x^2 - xy - xy = x^2 - (xy + xy) = x^2 - 2xy$$

ഇനി നേരത്തെ നിർത്തിയ സ്ഥലത്തു നിന്ന് തുടരാം:

$$(x - y)^2 = x^2 - xy - xy + y^2 = x^2 - 2xy + y^2$$

ഇതു ഒരു പൊതുതത്വമായി എഴുതിവയ്ക്കാം:

x > y ആയ ഏത് അധിസംഖൃകളെടുത്താലും

$$(x - y)^2 = x^2 + y^2 - 2xy$$

ഇക്കാര്യം സാധാരണഭാഷയിലും പറയാം:

രണ്ട് അധിസംഖ്യകളുടെ വ്യത്യാസത്തിന്റെ വർഗം, അവയുടെ വർഗങ്ങളുടെ തുകയിൽ നിന്ന് ഗുണനഫലത്തിന്റെ രണ്ട് മടങ്ങ് കുറച്ചതാണ്.

ഉദാഹരണമായി

$$99^2 = (100 - 1)^2 = 100^2 - (2 \times 100 \times 1) + 1^2$$
  
=  $10000 - 200 + 1 = 9800 + 1 = 9801$ 

ഇനി ഈ കണക്കുകൾ നോക്കൂ:

$$2(2^2+1^2) = 10 = 3^2 + 1^2$$

$$2(3^2+2^2) = 26 = 5^2 + 1^2$$

$$2(5^2+1^2) = 52 = 6^2+4^2$$

$$2(4^2+6^2) = 104 = 10^2+2^2$$

കുറെ എണ്ണൽസംഖ്യകളുടെ ജോടിയെടുത്ത് വർഗങ്ങളുടെ തുക കണ്ടു പിടിക്കുക; അതിന്റെ രണ്ട് മടങ്ങിനെ ഒരു ജോടി പൂർണവർഗങ്ങളുടെ തുകയായി എഴുതാൻ കഴിയുന്നുണ്ടോ?

തുടങ്ങുന്ന ജോടിയും അവസാനമെഴുതുന്ന ജോടിയും തമ്മിൽ എന്താണു ബന്ധം?

ആദ്യമെടുത്ത ജോടിയുടെ തുകയും വ്യത്യാസവും കണ്ടു പിടിച്ചു നോക്കൂ.

ഇതിന്റെ കാരണമെന്താണ്?

ബീജഗണിതം ഉപയോഗിക്കാം. തുടങ്ങുന്ന ജോടി x, y എന്നെടുക്കാം. അപ്പോൾ തുകയുടെ വർഗം

$$(x + y)^2 = x^2 + y^2 + 2xy$$

ജോടിയിലെ വലിയ സംഖ്യ x എന്നെടുത്താൽ, വ്യത്യാസ ത്തിന്റെ വർഗം

$$(x - y)^2 = x^2 + y^2 - 2xy$$

ഇവ തമ്മിൽ കൂട്ടിയാലോ?  $x^2$ ,  $y^2$  രണ്ടു തവണ വരും; 2xy കൂട്ടുകയും, കുറയ്ക്കുകയും ചെയ്തതു കൊണ്ട് ഇല്ലാതാ കും. അതായത്

$$(x + y)^2 + (x - y)^2 = 2(x^2 + y^2)$$

ഇതു തിരിച്ച്  $2(x^2+y^2)=(x+y)^2+(x-y)^2$  എന്നെഴുതി യാൽ, തുടങ്ങിയ കണക്കുകൾക്ക് കാരണമായി.

രണ്ട് സംഖ്യകളുടെ തുകയുടെയും വ്യത്യാസത്തിന്റെയും വർഗം കൂട്ടിയാൽ, സംഖ്യകളുടെ തന്നെ വർഗങ്ങൾ കൂട്ടു ന്നതിന്റെ രണ്ട് മടങ്ങ് കിട്ടുമെന്ന് കണ്ടു.

തുകയുടെ വർഗത്തിൽ നിന്ന്, വ്യത്യാസത്തിന്റെ വർഗം കുറച്ചാലോ?

$$(x + y)^2 - (x - y)^2 = (x^2 + y^2 + 2xy) - (x^2 + y^2 - 2xy)$$

അതായത്,  $x^2 + y^2$ , 2xy എന്നീ സംഖ്യകളുടെ തുകയിൽ നിന്ന്, അവയുടെ വ്യത്യാസം കുറയ്ക്കണം. അത് 2xy എന്ന സംഖ്യയുടെ രണ്ടു മടങ്ങാണല്ലോ. (ഏഴാം ക്ലാസിലെ മാറുന്ന സംഖ്യകളും മാറാത്ത ബന്ധങ്ങളും എന്ന പാഠത്തിൽ, തുകയും വ്യത്യാസവും എന്ന ഭാഗം). അതായത്,

$$(x + y)^2 - (x - y)^2 = 2 \times 2xy = 4xy$$

ഇത് തിരിച്ചെഴുതിയാൽ,

$$4xy = (x + y)^2 - (x - y)^2$$

ഉദാഹരണമായി

$$8 = 4 \times 2 \times 1 = 3^2 - 1^2$$

$$12 = 4 \times 3 \times 1 = 4^2 - 2^2$$

$$16 = 4 \times 4 \times 1 = 5^2 - 3^2$$

$$20 = 4 \times 5 \times 1 = 6^2 - 4^2$$

ഇങ്ങനെ 8 മുതലുള്ള 4 ന്റെ ഗുണിതങ്ങളെയെല്ലാം രണ്ടു പൂർണവർഗങ്ങളുടെ വൃത്യാസമായി എഴുതാം.

## **ചൈ**ാഗറസ് ത്രയങ്ങൾ

മൂന്ന് എണ്ണൽ സംഖ്യകളിൽ രണ്ടെണ്ണ ത്തിന്റെ വർഗങ്ങളുടെ തുക മൂന്നാ മത്തേതിന്റെ വർഗത്തിന് തുല്യമായാൽ, ഈ മൂന്ന് സംഖ്യകളെ ഒരു പൈഥാഗറസ് ത്രയം എന്നാണ് പറയുക എന്ന് ഏഴാം ക്ലാസിൽ കണ്ടല്ലോ

ഉദാഹരണമായി

$$3^2 + 4^2 = 5^2$$

ആയതിനാൽ 3, 4, 5 എന്ന മൂന്നു സംഖ്യ കൾ ഒരു പൈഥാഗറസ് ത്രയമാണ്. ഏതാണ്ട് ബി.സി. രണ്ടായിരത്തിലെ ബാബിലോണിയയിൽ നിന്നുള്ള ഒരു കളിമൺപലകയിൽ ഇത്തരം ത്രയങ്ങളുടെ ഒരു പട്ടിക തന്നെ കൊടുത്തിട്ടുണ്ട്.

ഇത്തരം എല്ലാ ത്രയങ്ങളും കണ്ടുപിടി ക്കാൻ ഒരു മാർഗമുണ്ട്. m, n എന്ന ഏതെ ങ്കിലും രണ്ട് എണ്ണൽസംഖ്യകളെടുക്കുക. ചുവടെ പറഞ്ഞിട്ടുള്ളതു പോലെ x, y, zഎന്ന സംഖ്യകൾ കണക്കാക്കുക.

$$x = m^2 - n^2$$
$$y = 2mn$$
$$z = m^2 + n^2$$

ഇപ്പോൾ

$$x^2 + y^2 = z^2$$

ആണെന്ന് കാണാൻ വിഷമമില്ല.

$$x^{2} + y^{2} = (m^{2} - n^{2})^{2} + (2mn)^{2}$$

$$= m^{4} + n^{4} - 2m^{2}n^{2} + 4m^{2}n^{2}$$

$$= m^{4} + n^{4} + 2m^{2}n^{2}$$

$$= (m^{2} + n^{2})^{2}$$

$$= z^{2}$$

ഏതാണ്ട് ബി.സി. മൂന്നാം നൂറ്റാണ്ടിൽ ത്തന്നെ ഗ്രീസിലെ ഗണിതശാസ്ത്ര ജ്ഞർക്ക് ഈ രീതി അറിയാമായിരുന്നു. (1) ചുവടെയുള്ള സംഖ്യകളുടെ വർഗം കണ്ടു പിടിക്കുക.



- i) 49
- ii)
- iii)  $7\frac{3}{4}$  iv) 9.25
- (2) ഈ കണക്കുകൾ നോക്കുക:

$$\left(\frac{1}{2}\right)^2 + \left(1\frac{1}{2}\right)^2 = 2\frac{1}{2}$$
  $2 = 2 \times 1^2$ 

$$2 = 2 \times 1^2$$

$$\left(1\frac{1}{2}\right)^2 + \left(2\frac{1}{2}\right)^2 = 8\frac{1}{2}$$
  $8 = 2 \times 2^2$ 

$$8 = 2 \times 2^2$$

$$\left(2\frac{1}{2}\right)^2 + \left(3\frac{1}{2}\right)^2 = 18\frac{1}{2} \quad 18 = 2 \times 3^2$$

$$18 = 2 \times 3^2$$

ഇവയിലെ പൊതുതത്വം ബീജഗണിതം ഉപയോഗിച്ച് വിശദീകരിക്കുക.

(3) ചില എണ്ണൽസംഖൃകളെ രണ്ടു പൂർണവർഗങ്ങളുടെ വൃത്യാസ മായി രണ്ടുതരത്തിൽ എഴുതാം. ഉദാഹരണമായി

$$24 = 7^2 - 5^2 = 5^2 - 1^2$$

$$32 = 9^2 - 7^2 = 6^2 - 2^2$$

$$40 = 11^2 - 9^2 = 7^2 - 3^2$$

- i) 24 മുതലുള്ള 8 ന്റെ ഗുണിതങ്ങളെയെല്ലാം ഇങ്ങനെ രണ്ടു തര ത്തിൽ എഴുതുന്ന രീതി, ബീജഗണിതത്തിലൂടെ വിശദീകരി ക്കുക.
- ii) 48 മുതലുള്ള 16 ന്റെ ഗുണിതങ്ങളെ എത്ര തരത്തിൽ പൂർണ വർഗങ്ങളുടെ വ്യത്യാസമായി എഴുതാം?

## തുകയും വൃത്യാസവും

സംഖ്യകളെ തുകകളായും, വ്യത്യാസങ്ങളായും പിരിച്ചെഴുതി ഗുണന ഫലങ്ങൾ കണ്ടുവല്ലോ. ഉദാഹരണമായി,

$$203 \times 302 = (200 + 3) \times (300 + 2) = 60000 + 400 + 900 + 6 = 61306$$

$$197 \times 298 = (200 - 3) \times (300 - 2) = 60000 - 400 - 900 + 6 = 58706$$

എന്നെല്ലാം കണക്കുകൂട്ടാം.

203 imes 298 നെ എങ്ങനെ പിരിച്ചെഴുതുന്നതാണ് സൗകര്യം?

$$203 \times 298 = (200 + 3) \times (300 - 2)$$

ഇതു കണക്കാക്കാൻ മുമ്പു ചെയ്തതുപോലെ, ആദ്യം 203 നെ മാത്രം പിരിച്ചെഴുതാം.

$$203 \times 298 = (200 + 3) \times 298 = (200 \times 298) + (3 \times 298)$$

ഇനി 298 നെ പിരിച്ചെഴുതി, ഈ രണ്ടു ഗുണനങ്ങളും വെവ്വേറെ ചെയ്യാം.

$$200 \times 298 = 200 \times (300 - 2) = 60000 - 400 = 59600$$

$$3 \times 298 = 3 \times (300 - 2) = 900 - 6 = 894$$

എല്ലാ ക്രിയകളും ചേർത്തെഴുതിയാൽ

$$203 \times 298 = (200 + 3) \times 298$$

$$= (200 \times 298) + (3 \times 298)$$

$$= 59600 + 894$$

$$= 60494$$

പൊതുവായ രീതി മനസ്സിലാക്കാൻ ചെയ്ത ക്രിയകളെല്ലാം ഒന്നിച്ചെ ഴുതാം:

$$203 \times 298 = 60000 - 400 + 900 - 6$$

വിസ്തരിച്ചെഴുതിയാൽ

$$(200+3) \times (300-2) = (200 \times 300) - (200 \times 2) + (3 \times 300) - (3 \times 2)$$
 ഇതുപോലെ

$$105 \times 197 = (100 + 5) \times (200 - 3)$$

$$= (100 \times 200) - (100 \times 3) + (5 \times 200) - (5 \times 3)$$

$$= 20000 - 300 + 1000 - 15$$

$$= 20000 + 700 - 15$$

$$= 20685$$

ഈ കണക്കുകൂട്ടലിന്റെ ബീജഗണിതരൂപം ഇങ്ങനെയെഴുതാം:

x, y, u, v എന്ന അധിസംഖൃകളിൽ u > v ആണെങ്കിൽ

$$(x+y)(u-v) = xu - xv + yu - yv$$

ഇതുപയോഗിച്ച്, രണ്ടു സംഖൃകളുടെ തുകയും വൃത്യാസവും തമ്മിൽ ഗുണിക്കാനുള്ള പൊതുവായ രീതിയും കണ്ടുപിടിക്കാം:

$$(x + y) (x - y) = (x \times x) - (x \times y) + (y \times x) - (y \times y)$$
  
=  $x^2 - xy + yx - y^2$   
=  $x^2 - y^2$ 

x > y ആയ ഏത് അധിസംഖൃകളെടുത്താലും

$$(x + y) (x - y) = x^2 - y^2$$

സാധാരണ ഭാഷയിൽ പറഞ്ഞാലോ?

രണ്ട് അധിസംഖ്യകളുടെ തുകയുടെയും വ്യത്യാസത്തിന്റെയും ഗുണനഫലം, അവയുടെ വർഗങ്ങളുടെ വ്യത്യാസത്തിനു തുല്യ മാണ്. ഉദാഹരണമായി

$$205 \times 195 = (200 + 5) \times (200 - 5) = 200^2 - 5^2 = 40000 - 25 = 39975$$

$$9\frac{1}{2} \times 8\frac{1}{2} = \left(9 + \frac{1}{2}\right) \times \left(9 - \frac{1}{2}\right) = 9^2 - \left(\frac{1}{2}\right)^2 = 81 - \left(\frac{1}{4}\right) = 80\frac{3}{4}$$

ഈ തത്വം തിരിച്ചും ഉപയോഗിക്കാം.

രണ്ട് അധിസംഖൃകളുടെ വർഗങ്ങളുടെ വ്യത്യാസം, അവയുടെ തുകയുടെയും വ്യത്യാസത്തിന്റെയും ഗുണനഫലത്തിനു തുല്യ മാണ്.

ഉദാഹരണമായി

$$168^2 - 162^2 = (168 + 162) \times (168 - 162) = 330 \times 6 = 1980$$

ചില എണ്ണൽസംഖ്യകളെ പൂർണവർഗങ്ങളുടെ വ്യത്യാസമായി എഴു താമെന്നു കണ്ടല്ലോ. അങ്ങനെ എഴുതാൻ ഈ തത്വം ഉപയോഗിക്കാം. ഉദാഹരണമായി, 45 നോക്കുക.  $x^2-y^2=45$  ആകുന്ന രണ്ടു സംഖ്യകൾ  $x,\ y$  കണ്ടുപിടിക്കണം. ഇത്

$$45 = (x+y)(x-y)$$

എന്നെഴുതാം. അപ്പോൾ (x+y),(x-y) ഇവ 45 ന്റെ ഘടകങ്ങളാകണം. 45 നെ അതിന്റെ രണ്ട് ഘടകങ്ങളുടെ ഗുണനമായി പലതരത്തിൽ എഴു താമല്ലോ.

$$45 = 45 \times 1$$

$$45 = 15 \times 3$$

$$45 = 9 \times 5$$

എന്നെല്ലാം എഴുതാം. ഇതിൽ 45, 1 എന്നീ ഘടകങ്ങൾ എടുത്ത്


$$x + y = 45$$

$$x - y = 1$$

എന്നെഴുതി നോക്കാം. തുകയും വ്യത്യാസവും അറിഞ്ഞാൽ സംഖ്യ കൾ കണ്ടുപിടിക്കാനുള്ള മാർഗം ഏഴാം ക്ലാസിൽ കണ്ടിട്ടുണ്ടല്ലോ (മാറുന്ന സംഖ്യകളും മാറാത്ത ബന്ധങ്ങളും എന്ന പാഠത്തിലെ തുകയും വ്യത്യാ സവും എന്ന ഭാഗം).

അപ്പോൾ  $45,\,1$  എന്നീ സംഖ്യകളുടെ തുകയാണ് x; വ്യത്യാസത്തിന്റെ പകുതിയാണ് y


$$x = 23$$
  $y = 22$ 




#### ഗണിതം


### മറ്റൊരു രീതി











അപ്പോൾ

$$45 = 23^2 - 22^2$$

ഇതുപോലെ  $45=15\times 3$  എന്ന് എടുത്തുനോക്കാം. x ഉം y യും ഇല്ലാതെ ആലോചിച്ചു കൂടെ?

15, 3 ഇവയുടെ തുകയുടെ പകുതി 9; വൃതൃാസത്തിന്റെ പകുതി 6.

അപ്പോൾ

$$45 = 9^2 - 6^2$$

ഇനി  $45 = 9 \times 5$  എടുത്താലോ?

$$45 = 7^2 - 2^2$$

ഏത് എണ്ണൽസംഖ്യയെയും ഇങ്ങനെ രണ്ടു വർഗങ്ങളുടെ വ്യത്യാസ മായി എഴുതാൻ കഴിയുമോ?

ഉദാഹരണമായി 10 എടുക്കാം.  $10 = 10 \times 1$ .

ഘടകങ്ങളുടെ തുകയുടെ പകുതിയെടുത്താൽ 5  $\frac{1}{2}$ ; വ്യത്യാസത്തിന്റെ

പകുതിയെടുത്താൽ  $4\frac{1}{2}$ ; അപ്പോൾ

$$10 = \left(5\frac{1}{2}\right)^2 - \left(4\frac{1}{2}\right)^2$$

എന്നു വേണമെങ്കിൽ എഴുതാം; പക്ഷേ എണ്ണൽസംഖ്യകളുടെ വർഗങ്ങ ളല്ലല്ലോ; അതായത്, പൂർണവർഗങ്ങളല്ല.

 $10 = 5 \times 2$  എന്നെടുത്താലോ?



ഏതുതരം എണ്ണൽസംഖ്യകളെയാണ് രണ്ടു പൂർണവർഗങ്ങളുടെ വ്യത്യാസമായി എഴുതാൻ കഴിയാത്തത്?

രണ്ടു സംഖൃകളുടെ ഗുണനഫലത്തെ വർഗങ്ങളുടെ വൃതൃാസമായി എഴു തുന്നത് ചിലപ്പോൾ കണക്കുകൂട്ടൽ എളുപ്പമാക്കും.

ഉദാഹരണമായി  $26.5 \times 23.5$  നോക്കുക. ഇതിനെ രണ്ടു വർഗങ്ങളുടെ വൃത്യാസമായി എഴുതാൻ കഴിയുമോ?

തുക 26.5 ഉം, വൃതൃാസം 23.5 ഉം ആകുന്ന രണ്ടു സംഖൃകൾ കണ്ടുപിടിച്ചാൽപ്പോരേ?

അതിന് 26.5, 23.5 എന്നിവയുടെ തുകയുടെ പകുതിയും വ്യത്യാസത്തിന്റെ പകുതിയും എടുത്താൽ മതി.

അതായത് 25 ഉം 1.5 ഉം. അപ്പോൾ

$$26.5 = 25 + 1.5$$
  $23.5 = 25 - 1.5$ 

ഇതുപയോഗിച്ച്

$$26.5 \times 23.5 = (25 + 1.5)(25 - 1.5) = 25^2 - 1.5^2 = 625 - 2.25 = 622.75$$



(1) ചുവടെയുള്ള ക്രിയകൾ മനക്കണക്കായി ചെയ്യുക.

i) a) 
$$68^2 - 32^2$$
 b)  $\left(3\frac{1}{2}\right)^2 - \left(2\frac{1}{2}\right)^2$  c)  $3.6^2 - 1.4^2$ 

ii) a) 
$$201 \times 199$$
 b)  $2\frac{1}{3} \times 1\frac{2}{3}$  c)  $10.7 \times 9.3$ 

(2) ഈ ക്രിയകൾ നോക്കൂ

$$\left(1\frac{1}{2}\right)^2 - \left(\frac{1}{2}\right)^2 = 2$$

$$\left(2\frac{1}{2}\right)^2 - \left(1\frac{1}{2}\right)^2 = 4$$

$$\left(3\frac{1}{2}\right)^2 - \left(2\frac{1}{2}\right)^2 = 6$$

ഇവയിലെ പൊതുവായ രീതി ബീജഗണിതം ഉപയോഗിച്ച് വിശദീകരക്കുക.

(3) ചുവടെയുള്ള ഓരോ ജോടി ഗുണനത്തിലും ഏതിലാണ് വലിയ സംഖൃ കിട്ടുന്നതെന്ന് ഗുണിച്ചു നോക്കാതെ കണ്ടുപിടിക്കുക.

i) 
$$25 \times 75$$
,  $26 \times 74$ 

ii) 
$$76 \times 24$$
,  $74 \times 26$ 

iv) 
$$10.6 \times 9.4$$
,  $10.4 \times 9.6$ 

(4) ചുവടെക്കൊടുത്തിരിക്കുന്ന വ്യത്യാസങ്ങൾ കണ്ടുപിടിക്കുക.

i) 
$$(125 \times 75)$$
 -  $(126 \times 74)$ 

ii) 
$$(124 \times 76)$$
 -  $(126 \times 74)$ 

iii) 
$$(224 \times 176)$$
 -  $(226 \times 174)$ 

iv) 
$$(10.3 \times 9.7) - (10.7 \times 9.3)$$

v) 
$$(11.3 \times 10.7) - (11.7 \times 10.3)$$



ഒരേ തുകയുള്ള കുറെ ജോടി സംഖ്യകളെടുത്ത് ഗുണനഫലം കണക്കാക്കുക. വ്യത്യാസം മാറുന്നതനുസരിച്ച്, ഗുണനഫലം എങ്ങനെയാണ് മാറുന്നത്? ഏറ്റവും വലിയ ഗുണനഫലം കണ്ടു പിടിക്കാനുള്ള എളുപ്പവഴി എന്താണ്?




(1) കലണ്ടറിൽ ഒരു സമചതുരത്തിൽ വരുന്ന നാല് സംഖൃകൾ അടയാ ളപ്പെടുത്തുക.

4	5
11	12

കോണോടുകോൺ വരുന്ന സംഖ്യാജോടികളുടെ വർഗങ്ങൾ കൂട്ടുക; ഈ തുകകളുടെ വ്യത്യാസം കണക്കാക്കുക;

$$4^2 + 12^2 = 160$$
  $11^2 + 5^2 = 146$   $160 - 146 = 14$ 

- ഇതുപോലെ മറ്റു നാല് സംഖ്യകൾ അടയാളപ്പെടുത്തി ഈ കണ ക്കുകൾ ചെയ്യുക.
- ii) എല്ലാ സമചതുരത്തിലും വ്യത്യാസം 14 കിട്ടുന്നതിന്റെ കാര ണം, ബീജഗണിതമുപയോഗിച്ച് വിശദീകരിക്കുക.
- (2) കലണ്ടറിൽ ഒൻപത് സംഖ്യകളുള്ള ഒരു സമചതുരമെടുത്ത്, നാല് മൂലകളിലുമുള്ള സംഖ്യകൾ മാത്രം അടയാളപ്പെടുത്തുക:



കോണോടുകോൺ വരുന്ന സംഖ്യാജോടികളുടെ വർഗങ്ങൾ കൂട്ടുക; ഈ തുകകളുടെ വ്യത്യാസം കണക്കാക്കുക:

$$3^2 + 19^2 = 370$$
  $17^2 + 5^2 = 314$   $370 - 314 = 56$ 

i) ഒൻപത് സംഖൃകളുള്ള മറ്റു സമചതുരങ്ങളെടുത്ത് ഇതുപോലെ ചെയ്യുക.

- (ii) എല്ലാ സമചതുരത്തിലും വ്യത്യാസം 56 കിട്ടുന്നതിന്റെ കാരണം, ബീജഗണിതമുപയോഗിച്ച് വിശദീകരിക്കുക. (സമചതുരത്തിന്റെ നടുവിലെ സംഖ്യ x എന്നെടുക്കുന്നതാണ് സൗകര്യം – ഏഴാം ക്ലാസിലെ മാറുന്ന സംഖ്യകളും മാറാത്ത ബന്ധങ്ങളും എന്ന പാഠ ത്തിൽ, മറ്റൊരു കലണ്ടർ കണക്ക് എന്ന ഭാഗം നോക്കുക)
- (3) കലണ്ടറിൽ ഒൻപത് സംഖ്യകളുള്ള ഒരു സമചതുരമെടുത്ത്, നാല് മൂലകളിലുമുള്ള സംഖ്യകൾ മാത്രം അടയാളപ്പെടുത്തുക.

3	4	5
10	11	12
17	18	19

കോണോടുകോൺ വരുന്ന സംഖ്യാജോടികൾ ഗുണിക്കുക; ഈ ഗുണ നഫലങ്ങളുടെ വ്യത്യാസം കണക്കാക്കുക:

$$3 \times 19 = 57$$

$$17 \times 5 = 85$$

$$3 \times 19 = 57$$
  $17 \times 5 = 85$   $85 - 57 = 28$ 

- i) ഒൻപത് സംഖൃകളുള്ള മറ്റു സമചതുരങ്ങളെടുത്ത് ഇതുപോലെ ചെയ്യുക.
- ii) എല്ലാ സമചതുരത്തിലും വ്യത്യാസം 28 കിട്ടുന്നതിന്റെ കാരണം, ബീജഗണിതമുപയോഗിച്ച് വിശദീകരിക്കുക. (നടുവിലെ സംഖ്യ x എന്നെടുക്കുന്നതാണ് സൗകര്യം)



# തിരിഞ്ഞുനോക്കുമ്പോൾ

പഠനനേട്ടങ്ങൾ	എനിക്ക് കഴിയും	ടീച്ചറുടെ സഹായത്തോടെ കഴിയും	ഇനിയും മെച്ചപ്പെടേ ണ്ടതുണ്ട്
<ul> <li>രണ്ട് അധിസംഖൃകളുടെ തുകയെ തുക കൊണ്ട് ഗുണിക്കുന്നതിനുള്ള മാർഗം വിശ ദീകരിക്കുന്നു.</li> </ul>			
രണ്ട് അധിസംഖൃകളുടെ തുകയുടെ വർഗം കാണുന്ന രീതി ജ്യാമിതീയമായും ബീജഗണി തരീതിയിലും വൃഖ്യാനിക്കാൻ കഴിയുന്നു.			
രണ്ടു അധിസംഖ്യകളുടെ വൃത്യാസത്തിന്റെ വർഗം കാണുന്ന രീതി ജ്യാമിതീയമായും ബീജഗണിതരീതിയിലും വ്യഖ്യാനിക്കാൻ കഴി യുന്നു.			
• വർഗസംഖൃകളുടെ പ്രത്യേകതകൾ ബീജഗ ണിതം ഉപയോഗിച്ച് വ്യഖ്യാനിക്കുന്നു.			
<ul> <li>പൂർണവർഗങ്ങളുടെ വ്യത്യാസമായി എഴു താൻ കഴിയുന്ന സംഖ്യകളുടെ പ്രത്യേകത വിശദീകരിക്കുന്നു.</li> </ul>			
ഒരേ തുകയുള്ള സംഖൃാജോടികളിൽ ഏറ്റവും കൂടിയ ഗുണനഫലമുള്ള സംഖൃാജോടികളെ കണ്ടെത്തുന്നു.			
• സംഖൃാബന്ധങ്ങളെ ബീജഗണിതം ഉപയോ ഗിച്ച് പൊതുവായി പറയുന്നു.			